

క లా భా యి

‘చెన్నపురి దక్షిణమహారాష్ట్ర ఇరువదారిలో’ అది ఒక గొప్ప ‘కూడలి’

బెజవాడ రైల్వే స్టేషన్. రకరకాల ప్రకృతులు—కొత్త కొత్త మనుష్యులు—వితవిత యాసలు. అవి అందాలు కావు, అవి ‘ఫేషన్లు’ కావు. భూలోకస్వర్గం—స్వర్గలోకపు సరకం—

పగలు పదిగంటల వేళ—చెన్నపురినుంచి వాల్తేరు ‘పాసింజు’ వచ్చే ‘పైము’ ఇంకా మొదటిగంట కొట్టలేదు.

ఒక జట్కా వచ్చి ‘ఓవర్ బ్రిడ్జి’ దగ్గర ఉన్న నిద్రగన్నేరు చెట్టుకింద ఆగింది. టాగోరు బురఖా—మాష్టరు వితల్ (కావు—అదో రకమైన చూపుతోను బండిలోంచి వెడలెను సిగరెట్టుపాణి ఒకాయన—బండిబాడుగ ఒక అందలో సారేసి రంగుఖద్దరుగుడ్డ కప్పిన తోలుపెట్టె కూలీని పట్టుకో మని వంతెనమెట్లు ఎక్కాడు.

2

ప్రయాణీకులు రైలుకోసం నిరీక్షిస్తున్నారు. మునిసిపల్ చెత్త బండెడు పుస్తకాలతో పుస్తకాలబ్బి—‘లక్కా’ సామాన్య మనిషి, కాఫీలయ్యూ బళ్ళు తోసుకుని రైల్వేయాసతో అరుస్తూ తిరుగుతున్నారు. పసిబిడ్డల ఏడ్చూ—పడుచువారి ఒయ్యారాలూ, దేశభక్తులతీపి, ఇన్స్పూరెన్సు ఏజంట్ల నిరంతర—వాగుడూ స్టేషనంతా నిండి ఉండగా ఆయన వచ్చి నిరీక్షణ

గృహంవైపు వెళ్లి అక్కడ ఖాళీ లేకపోగా ఇవతల బెంచి దగ్గర పెట్టె పెట్టించి కూర్చున్నాడు. వేసంకాలం. చాలా ఉక్కగా ఉంది. జేబురుమాలు తీసి తుడుచుకుంటూ రెట్టింపు శ్రమతో 'అబ్బా' ప్రపంచం అంతా ఎంత వేదనామయంగా ఉందీ' అన్నాడు. తనకు చెమట పట్టినందుకో, పక్క బిచ్చగత్తె దీనాలాపాలకో,

నూటుకేస్ తెతచి ఆంగ్ల అందగత్తెగల జవాను విసనకర్ర తీసి విసరుకుని జేబులోని అద్దం దువ్వెన తీసి క్రాపు దువ్వి మొహం ప్రసాధిస్తూ పైకి చూసి నమస్కారం అందుకుంటూ "ఓహో! నంద నందన్ గారా? నమస్కారం" అన్నాడు సవిలాసంగా. నంద నందన్ గారు దేశభక్తుల కాంగ్రెసు చిరు నవ్వుతో "ఆంధ్రదేశపు హిందీప్రచారం గురించి అలహాబాద్ నాయకులతో కొన్ని సంప్రతింపులకోసం వెడుతున్నానండి. ఆంధ్రు లంతా హిందీ నేర్చుకోడమే కాకుండా తద్దినాదికర్తూ కాండ అంతా హిందీలో జరిగితే మంచిప్రచారం అవుతుందని మొన్నటి ఆంధ్రసభల్లో నేను ప్రతిపాదించగా అది వీకగ్రీవంగా —వీకహస్తంగా నగ్గిపోయిందండి కొందరు ఆంధ్రదురభిమానులు కాదని గోలించినా. హిందీకంటే దేశమోక్షం యేముందో చెప్పండి" అన్నాడు ఉపన్యాసోద్రేకం నెమ్మదిగా నిమ్మింపు కుంటూ.

"సందేహమే—హిందీ దేశమోక్షానికే అందులోనూ ఆంధ్రదేశ మోక్షానికే వచ్చింది. అయితే నన్నుమాత్రం

శాకూరుబాబు కవితామృతం తాగెయ్య డాసికి ముందు బంగాళీ నేర్చుకోనివ్వండి. మాకు దేశం కంటే కళ ముందు. కళాగాధన జరిగిన తరవాత దేశభారం వహిస్తాం. విశ్వప్రవృత్తి అర్థం కావాలంటే విశ్వమానవకల్యాణం సిద్ధించాలంటే— విశ్వభారతిగ్రంథాలు చదివితీరాలి, శాంతినికేతనం తొక్కి తీరాలి. కాక తెలుగులో ఏముంది చెత్త.”

“అంతే అంతే, తులసీదాసురామాయణం ముందు తెనుగు భారత, భాగవత, రామాయణాలు దిగదుడుపులు గదండి”

“అయితే—తిక్కనభారతం మాత్రం—మీరూ చదివారనుకుంటా”

అబ్బే—లేదులెండి. తెను గేమీ చదవను—నరే—మీ రెంతవరకూ?”

“నే నీమధ్య ప్రకటించిన ‘ఉషోరాణి’ చూసి అనకాపల్లె ప్రజలు విముగ్ధులై నాకొక సన్మానసభ ఏర్పరిచారు—ఊరికే లేనిపోని ఆడగబరాలు ఎందు కన్నా విన్నారు కారు.”

“ఎంతమాట? మీవంటి కవిని సన్మానించడం ఆప్రజల అదృష్టం—కాస్త‘ఛా’ పుచ్చుకుందాం రాహూ”

“ఇప్పుడే కాఫీ అయింది మీరు వెళ్లండి”

నందనందన్ శిష్యబృందంతో టీకొట్టువెంపు నడిచారు.

కళాభాయి సిగరెట్లు వెలిగించి ఆత్రంగా రెండుదమ్ములు లాగి

ప్రేమభారాన హృదయమ్ము ప్రిదిలినట్టి

పడుచుభావాల కొక మహాభాష్య మేను

‘క్లాసికల్ టెంపర్ మెంటు’ కొట్టి ‘లాక్సొచ్చాను. అనుకుని
 ఇంకోదమ్ములాగి ‘షెల్లీ’ లా మొహంపెట్టి
 గొంతుతీగలు పగిలి ప్రేమప్రకోప
 బంధురము లైన ప్రణయభావాల దేపి
 పుడమి కెత్తిన పురిటినొప్పుల విధాన
 వేయి కావ్యమ్ములే ప్రసవించివేయు.

అని కూనిరాగరంజితంగా చదువుతుండగా రైలుకు మొదటి
 గంట కొట్టారు.

3

ఒక చేతిలో థెర్మోస్లానూకా, తిత్తి తొడిగిన పాలజారీ
 రెండవ చేతిలో ఐదునెలల పసిబిడ్డనూ ఎత్తుకుని రైలు దాటి
 పోతుం దేమో అన్న తొందరంతా మొహంమీద వ్రేలాడు
 తూండగా ఒక పదిహేనేళ్ల అమ్మాయి, ఆమె వెనుక ఒక
 బట్టలమూటా, పాతనూటుకేసూ, కూజా, గొడుగు ఈడ్చు
 కుంటూ తెస్తూన్న పాతికేండ్ల యువకుడూ వచ్చి ప్లాట్
 ఫారానికి దగ్గరగా కూర్చున్నారు. మొహాలు చికాకుగా
 ఉన్నాయి. పసిబిడ్డ ఎందుకో ఏమిస్తోంది. తల్లి అయిన ఆ
 అమ్మాయి, బిడ్డను నముదాయించలేక పాలతిత్తి బిడ్డగొంతులో
 కుక్కి, భర్తతో—

“ఇప్పు డెక్కడికి వెళ్లడం?—”

“గోదారిలోకి”

“అట్లా విసిగిపోయి దిగులుపడితే ఎట్లా చెప్పండి ఏదో ఇంకోదారి చూడాలిగాని”

“ఆదారికంటే ఏమీ కనిపించదు. ఆరునెల్లు కౌన్సిలర్లు అరుగులమీద పడి దొర్లి నంపాదించిన మూడునెల్లు ఉద్యోగం అయిపోయింది. కాఫీహోటల్లో పద్దులు వ్రాస్తాను పదిరూపాయ లిస్తుంటే ఇదివరకే బక B. A. L. T. ఉన్నాడు. పొమ్మన్నారు. ఏం చెయ్య మన్నావు”

“స్టేషన్లో వచ్చి పడ్డాం—కానీండి చూద్దాం, తునికి రెండు టిక్కెట్లు కొనండి”

“అ త్తవారిమీద—ఆధార...పడడం ఆత్మహత్య సీతా!”

“ఏం చేస్తాం? కొన్నాళ్లు అజ్ఞాతవానం—రైలువచ్చేస్తోంది లెండి చప్పన”

ఎట్లాగో సమాధానపడి సుబ్బారావు టిక్కెట్ల కిటికీవెంపు వెళ్ళాడు.

సీత పైటచెంగుతో మొహం తుడుచుకుని ఎదట కనిపించే బెజవాడ చిక్కుచిక్కు అయోమార్గంవలె అయోమయంగా ఉన్న తమ భవిష్యత్తు గురించి తన జాలికళ్లతో ఆలోచిస్తూ శూన్యంగా ఒకసారి కళాభాయివైపు చూసి తల దించుకొన్నది. కళాభాయి నిదానించి ఆమెనుచూసి తన జపానునోటుబుక్కుతీసి

ప్రేయసీ యేల చూచెద విట్లు నన్ను

పరిధవిల్లిన నాప్రేమబాధ తెలిసి

హీమము దొరలిన మల్లికానుమము రీతి

వలచికొమ్ము, మలచికొమ్ము, విలిచికొమ్ము

నావలపుతో నిన్ను

నాశనము గావించి

ఉరిపోసికొని చత్తునా—ప్రేయసీ

మరి కాగిలికివత్తువా!

అని వ్రాస్తున్నాడు.

సుబ్బారావు తొందరగా టిక్కెట్లు తెచ్చి “సీతా! రైలు వచ్చేసింది పిల్లను తీసుకో అన్నాడు” సామాను వద్దతూ. సీత మెల్లగా భర్తతో “ఎవరండీ ఆయన ఏదో మతిపోయినట్టు నావైపు చూస్తూ రాస్తున్నాడు” అంది.

“చచ్చాం—భావకవికాబోలేవ్, వీధిలోపడిపోతాం లే,లే” అన్నాడు వికారంగా. రైలు వచ్చేసింది.

గబగబ ప్రయాణీకుల్లో కలిసిపోయి ఆదంపతు లిద్దరూ ఏదో పెట్టెలో ఎక్కిపోయారు.

కళాభాయి పెట్టెను కూలీ కిచ్చి ఖద్దరుబురఖా నలగకుండా, దువ్విన క్రాపు చెదరకుండా ‘పోజు’ మార్చి ‘పోజు’ ఇస్తూ రైలు దగ్గరకు వచ్చాడు.

సీత యెక్కిన పెట్టెకోసం ఎంత వెదకినా దొరక్కపోవడం చేత రైలు కూతతో ఇంకో పెట్టెలో ఎక్కక తప్పిందికాదు.

4

రైలు పొగలు కక్కుకుంటూ వరుగెత్తుతున్నది. ‘ముస్తాబాద్’ లోఎక్కిన కంటిబిచ్చగాడు “పొయ్యేటప్పుడూ వెంటరాదు

వక వుచ్చివక్కయైవా” తండ్రి ఒక్క డబ్బు నాయనా కాళ్ళు
 లేవు—దిక్కులేనిపచ్చిని” అని రెండు చేతులు చావుకొని
 కళాభాయి దగ్గరకు వచ్చేసరికి “పోపో వెధవగుడ్డలకంపు—
 అలాపైకి ఏడువు’ అన్నాడు అసహ్యంగా. పక్క ఉద్యోగి
 ‘పర్సు’ తీసి ఒక డబ్బు ఇవ్వగా పైకి పోయాడు. కళాభాయి
 సిగరెట్టు వెలిగించి పక్క ఉద్యోగికి ‘ఆఫర్’ చేస్తూ

“ఎక్కడినుంచి వస్తున్నారండి”

“వద్దండి—అభ్యాసంలేదు—అనంతపురం నుంచి వస్తు
 న్నాను”

“అక్కడి ఊమం ఎలాఉందండి?—ఎనాడు మనకు
 తొల్లిటి ఔన్నత్యం వస్తుందో కాని ప్రస్తుతం ప్రజలు—
 నిరుద్యోగ సమస్యలతో—గర్భదారిద్ర్యంతో తహతహ లాడి
 పోతున్నారు. అటు బీహారు— ఇటుకెవ్వా—దైవోపహతం
 అయిపోయాయి గదా; నేనిక్కడ రాష్ట్రీయ హరిజనకమిటీ
 కార్యదర్శిని, నేను నాలుగువందల రూపాయలు పోగుచేసి పై
 రెండింటికీపంపాను. చూడలేదండి నా పేరు ఆంధ్రహిందూ, లలో,

ఉద్యోగి పరభ్యాసంగా చూస్తూ

“ఔ...ను—మీరు కొత్తకవిత్వం చెబుతారా?”

“ఉపోరాణి—‘మొగలిడొంక’ అని రెండుకావ్యాలు
 ప్రకటితములై వేనోళ్ల ప్రశంసింపబడ్డాయి—నాపద్యాలు నేనే
 చదవా అని చాలామంది మాపెద్దలు అనడంచేత నేనే శ్రమ
 అనక ప్రతిచోటికి వెళ్లి చదువుతూంటాను. ఇంకా ఖండఖండ

కావ్యాలు అప్రకటితములు ఉన్నాయి—ఆమె అనే కావ్యం ఒకటి కొత్తగా వ్రాస్తున్నాను.”

“అనగా ఖండఖండా లంటే—రాసి చింపెయ్యడ మెందు కండీ?”

“అబ్బే కాదండీ— మా కొత్తపద్యాలని. ఖండకావ్యం అంటాం. అట్లా అన మని మాగురువాళ్లు.”

ఉన్యోగి వీరంతా ఒక మఠంలో బైరాగిశిష్యులే కాబోలు అనుకొని

“అయితే ఆమె అనే పుస్తకంలో ఇతివృత్తం యేమిటండీ!”

“మీరు మాఖండకావ్యాలు చదవలే దన్నమాట— నేనొకామెను ప్రేమించి మాప్రణయప్రవృత్తి అంతా ఒక అనుభవముద్రలో వెలువరించిన కావ్యం అది.”

“ముద్ర లేమిటి! ఆమెమీద ఇంత కావ్యం వ్రాయడానికి మీకున్న హక్కేమిటి?”

“ఆమె నన్ను ప్రేమించింది—అదే హక్కు.”

“మీది పొరపాటేమో అని ఆలోచించారా? మనం ప్రేమ విషయంలో నూటికి నూరుపాళ్ళు గుడ్డిగా ఉన్నాం. ఇట్లా నచ్చిన స్త్రీమీ దల్లా కావ్యాలు రాస్తూ ఉంటే కొన్నాళ్లకి మన నాజ్ఞయం అంతా వలపు కవిత్వంతో నిండిపోయి మన పెద్దలు కాంక్షించిన విశ్వశ్రేయస్త్వం ఎగిరిపోతుంది కదండీ.”

“ఒక అనుభవం కవిని ఊపుతుంది—దానినుండి కావ్యం వస్తుంది. కళకోసమే కళ. నీతి నియమం లేదు దానికి.”

“పూర్వకవులు అన్ని ఊగులూ ఊగి ఆగి పాత్రల చాటున తమ అనుభవాలు మనోహరంగా చెప్పేవారు, మీ ‘డై రెక్టు మెథడు’ వల్ల ప్రమాదాలు కూడా ఉన్నాయి. ఎండుకులెండి లేని పోని విమర్శ—ఇదో యెగ—నదీ ‘ఆమె’ లోది ఒక పద్యం చదవండి.”

పిఠాపురం స్టేషను. ఒంటిని గుడ్డపీలికలతో మాత్రమే కప్పుకున్న ఒక బిచ్చగత్తె ఈవెట్టెలో ఎక్కి పీలికలు సర్దుకుంటూ

“ఏలరా రావాణా ఇంత కావరా మేల?

పత్రినతను చెరబెట్టి బతుకూతా వటరోలి”

ఒక్కతండ్రికీ కనికారం గలగదా—ఏదరమపెబువు గరబం కరగదా—ఒక్కరాగిడబ్బు తమ ఉమ్మేసే తాంబోలం పాటి కాదు, మొగుసులేడు, బిడ్డల్లెరు, ఎండుకొమ్మనండిబొబయ్యా!”

కళాభాయి “ఏంముష్టివెధవలండి? చంపేస్తున్నారు. దేశాంతరాల్లో ఎవరినీ ముష్టెత్తుకోనివ్వరు. మనదేశానికే వచ్చింది ఈవిడ్డూరం అంతా. పెద్దమనిషితో మాటాడుతూంటే ఇప్పుడే ఏడవాలి ఆస్వీయచరిత్ర అంతా, అలా వెళ్లి మళ్ళీరా చిల్లర లేదు.”

ఉద్యోగి చిరునవ్వుతో “ఇంత దరిద్రం ఇంకే దేశంలోనూ లేదు కదండి? ఇంకా రావలసినంతమంది బిచ్చానికి రావడమే లేదు. కొంపల్లో అన్నంలేక మగ్గిపోతూ ఉన్నా. ఏ, అమ్మీ! ఇంద” అని ఒక డబ్బు ఇచ్చి ‘ఆమె’ లోది ఒక్క పద్యం చదవరా? అన్నాడు.

“ ఈముష్టిపీనుగుల మధ్య ఏంపద్యాలు ఏంకవిత్నం?”

“ ఆకరిద్రనారాయణుల దీనావస్థమీదే చెప్పండి—అందమయిన ఆడంగుల మొహాలు చూస్తేగాని కవిత్నం రాదాండి? ఇంకీ పద్యం చదివారు కారు”

“ ప్రేయసీ — — —

హిమము — — —”

“ అయ్యా, మల్లెపువ్వుకీ ప్రేయసికీ ఉపమానోపమేయాలు బొత్తిగా కుదరక—నాబుద్ధికి సుమండి—పద్యం చాలా అయోమయంగా ఉంది”

“ అంత ‘సైంటిఫిక్కు’గా చూడడాని కిది పురాణం కాదండి”

“ ఆగ దనండి—పోనీ విమర్శ ఎందుకూ తెలిస్తే ఆనందిస్తా లేకపోతే లేదు. మొగలి ‘డొంక’ లోది ఒక పద్యం చదవండి—”

“ అందమయిన గడ్డిపూలు

ఆరవిరిసి తీయవలవు

సుషమ మంచు జడుల బొరలి

సుషమసుఖజ్వాలలతో

చురచుర మనె నాయెడంద ”

ఉద్యోగి తెల్లబోయి—నీరయిపోయి కొంతసేపటికి తేరుకుని

“ అయ్యా, నన్ను మన్నించి దీని తాత్పర్యం కాస్త సెలవివ్వాలి” అన్నాడు.

కళాభాయికి ఒళ్ళు మండుగుపోయింది. “ఎవడోయ్ వీడు ఎక్కడో జనమేజయంముండాకొడుకు దాపరించాడు?” అనుకున్నాడు. తునిస్టేషన్. బండి కవతలనుండి ఎక్కిన గుడ్డి బిచ్చగాడు. “కనుగొంటి వై దేహిని” అని పాడుతూ డబ్బులకు తడువుతున్నాడు. కళాభాయికి రవులుకుపోయి “చూశాడు ఈ గుడ్డికుంక వై దేహిని ఈదరిద్రగొట్టు దేశంలో; ఈఅర్థ తాత్పర్యం గాళ్ల మధ్య కళ ఏమిటి?—కవిత్వం ఏమిటి?” అంటూ పెట్టెలో స్టేషన్లో దిగిపోయాడు. అక్కడ దిగే సీతను మరొక్కసారి చూసి ఇంకో పెట్టెలో ఎక్కుతాడు కాబోలు.

1935 ఆక్టోబరు ప్రబుద్ధాంధ్ర

దొంగలున్నారు, జాగ్రత్త!

అప్పుడే—ఇంటర్మీడియేట్ ఎగ్జామినేషన్లో పేపరు రాసివచ్చిన విసుగున—ఒక్కవిసురున కారులోంచిదూకి, ఒక్క అంగలో మేడపైకి వెళ్ళి, టెక్టునూ, నోటునూ ‘మీ దిక్కున్న చోట చెప్పుకో’ మన్నట్టు శేబిల్మీదకు వినరి, ఆత్రంగా కిటికీలన్నీ తెరచి, హఠాత్తుగా గదిలో చొరబడే మలయవర్షత సానువులనుండి దిగుమతియగు కమ్మతెమ్మెరలకు నల్లవట్టుముంగురులూ, తెల్లనిపైటా తవతవ కొట్టుకోగా, గ్రామొఫోన్ శేబిలుకు